

பிரஸார் பாரதி
இந்திய வானொலி, சென்னை-4

11 12 2024
புதன்கிழமை

12 40
பிற்பகல்

தலைப்புச் செய்திகள் -

1. நாடு முழுவதும் ஏழாவது ஹாக்கத்தான இறுதிப் போட்டி 51 மையங்களில் இன்று காலை தொடங்கியது. பிரதமர் திரு நரேந்திரமோடி இந்நிகழ்ச்சியில் பங்கேற்றுள்ள இளம் கண்டுபிடிப்பாளர்களுடன் மாலை கலந்துரையாடுகிறார்.
2. நாடாளுமன்றத்தில் ஒருமித்த கருத்து ஏற்பட்டால் செயற்கை நுண்ணறிவை நிர்வகிக்க சட்டம் கொண்டுவர அரசு தயாராக இருப்பதாக மத்திய அமைச்சர் திரு அஸ்வினி வைஷ்ணவ் தெரிவித்துள்ளார்.
3. உலகில் போரை தவிர்த்து, அமைதியை ஏற்படுத்துவதற்கு முன்னுரிமை அளிக்க வேண்டுமென மத்திய நிதி அமைச்சர் திருமதி நிர்மலா சீதாராமன் வலியுறுத்தியுள்ளார்.
4. மகாகவி சுப்ரமணிய பாரதியாரின் பிறந்த நாளையொட்டி பிரதமர் உள்ளிட்ட தலைவர்கள் அவருக்கு மரியாதை செலுத்தியுள்ளனர்.
5. இந்தியாவுக்கு எதிரான எதிரான மகளிர் மூன்றாவது மற்றும் இறுதி ஒருநாள் கிரிக்கெட் போட்டியில் ஆஸ்திரேலியா முதலில் பேட் செய்து வருகிறது.

---- இனி விரிவான செய்திகள் ----

||<<<>>>||

நாடு முழுவதும் ஏழாவது ஹாக்கத்தான இறுதிப் போட்டி 51 மையங்களில் இன்று காலை தொடங்கியது.

இந்நிகழ்ச்சியை மத்திய கல்வி அமைச்சர் திரு தர்மேந்திரபிரதான் காணொலி வாயிலாக தொடங்கி வைத்தார்.

இந்நிகழ்ச்சியில் பங்கேற்றுள்ள இளம் கண்டுபிடிப்பாளர்களுடன் பிரதமர் திரு நரேந்திரமோடி மாலை மணி 4-30-க்கு காணொலி வாயிலாக கலந்துரையாடுகிறார்.

இது தொடர்பாக அவர் வெளியிட்டுள்ள சமூக வலைதளப்பதிவில் இளம் கண்டுபிடிப்பாளர்களுடன் கலந்துரையாடுவது தமக்கு மிகுந்த மகிழ்ச்சி அளிப்பதாக குறிப்பிட்டுள்ளார்.

இந்த ஹாக்கத்தான நிகழ்ச்சியில் நாடு முழுவதிலுமிருந்து ஆயிரத்து 300 மாணவர்கள் பங்கேற்றுள்ளனர்.

அன்றாட வாழ்க்கையில் மக்கள் எதிர்கொள்ளும் பிரச்சினைகளுக்கு தீர்வு காணும் வகையில் மாணவர்களிடையே இப்போட்டி நடத்தப்படுகிறது.

இந்த ஆண்டு 250-க்கும் மேற்பட்ட பிரச்சினைகளுக்கான தீர்வுகளை மத்திய அரசின் 54 அமைச்சகங்களும், மாநில அரசுகளின் துறைகளும், தொழில் நிறுவனங்களும் வழங்கியுள்ளன.

சென்னையை அடுத்த தாம்பரத்தில் உள்ள தனியார் பொறியியல் கல்லூரியில் நடைபெறும் போட்டியில் 126 மாணவ மாணவியர் பங்கேற்றுள்ளனர்.

தமிழ்நாடு, மகாராஷ்டிரா, ஆந்திரா, ஒடிசா உள்ளிட்ட மாநிலங்களைச் சேர்ந்த இவர்கள் ஒரு குழுவுக்கு ஆறு பேர் வீதம் 21 குழுக்களாக பிரிந்து போட்டியில் பங்கேற்றுள்ளனர்.

இந்நிகழ்ச்சியில் சிறப்பு விருந்தினராக பங்கேற்று பேசிய சென்னை ஐ ஐ டி இயக்குநர் திரு காமகோடி 2047-ஆம் ஆண்டுக்குள் இந்தியா தொழில்நுட்பத்தில் சிறந்த நாடாக திகழும் என்றார்.

(சவுண்ட்ஸ்டட் - காமகோடி) -52---- செகண்ட்.

கோவை குனியமுத்தூரில் தனியார் பொறியியல் கல்லூரில் நடைபெற்று வரும் ஹாக்கத்தான் நிகழ்ச்சியில் 120 மாணவர்கள் பங்கேற்றுள்ளனர்.

இவர்கள் செயற்கை நுண்ணறிவு, இணையவழி சேப்பாட், ஸ்மார்ட் தொடர்பு, விவசாயம் மற்றும் கிராமப்புற வளர்ச்சி உள்ளிட்ட துறைகளுக்கான மென்பொருள்களை உருவாக்க உள்ளதாக எமது செய்தியாளர் தெரிவிக்கிறார்.

(சவுண்ட்ஸ்டட் - ஹரிகரன்) --50---- செகண்ட்.

காஞ்சிபுரம் மாவட்டம் தண்டலத்தில் தனியார் பொறியியல் கல்லூரியில் நடைபெறும் ஹாக்கத்தான் நிகழ்ச்சியில் 132 மாணவர்கள் பங்கேற்றுள்ளனர்.

நாமக்கல் மாவட்டம் குமாரபாளையத்தில் உள்ள பொறியியல் கல்லூரியில் நடைபெறும் நிகழ்ச்சியில் 126 மாணவ மாணவியர் பங்கேற்றுள்ளனர்.

இந்த போட்டி மொத்தம் 36 நேரம் நடைபெறவுள்ளது.

||<<>>||

உலகில் போரை தவிர்த்து, அமைதியை ஏற்படுத்துவதற்கு முன்னுரிமை அளிக்க வேண்டுமென மத்திய நிதி அமைச்சர் திருமதி நிர்மலா சீதாராமன் வலியுறுத்தியுள்ளார்.

புதுதில்லியில் இந்திய தொழில் கூட்டமைப்பு சார்பில் நடைபெற்ற நிகழ்ச்சியில் பேசிய அவர், அமைதியை ஏற்படுத்தும் பணியை பல்வேறு நாடுகளின் அரசுகளும், தொழில் துறையும் கூட்டாக மேற்கொண்டு வருவதாகக் கூறினார்.

தொழில் துறைக்கு இடையூறு ஏற்படுவதை தவிர்க்க வேண்டுமென்று கேட்டுக் கொண்ட அவர், இதுபோன்ற இடையூறுகள் விநியோக சங்கிலியில் பாதிப்பை ஏற்படுத்தும் என்றும் குறிப்பிட்டார்.

பணவீக்கம், உலக அளவில் பெரும் சவாலாக உள்ளதாகக் கூறிய திருமதி நிர்மலா சீதாராமன், தொழில்துறை, அரசுகள், கொள்கை வகுப்பாளர்கள் மற்றும் பொதுமக்கள் ஒன்றிணைந்து இயல்பு நிலையை உருவாக்க முயற்சிக்க வேண்டுமென்றும் வலியுறுத்தினார்.

||<<>>||

நாடாளுமன்றத்தில் ஒருமித்த கருத்து ஏற்பட்டால் செயற்கை நுண்ணறிவை நிர்வகிக்க சட்டம் கொண்டுவர அரசு தயாராக இருப்பதாக - மத்திய மின்னணு மற்றும் தகவல் தொழில்நுட்பத்துறை அமைச்சர் திரு அஸ்வினி வைஷ்ணவ் தெரிவித்துள்ளார்.

மக்களவையில் இன்று கேள்வி ஒன்றுக்கு பதிலளித்த அவர், கருத்து சுதந்திரத்திற்கும், கருத்து சுதந்திரத்திற்கும், செயற்கை நுண்ணறிவு சார்ந்த நெறிமுறைகளுக்கும் இடையே சமநிலையை பராமரிப்பது அவசியம் என்றார்.

தொழில்நுட்பங்களை ஜனநாயகப்படுத்துவதில் பிரதமர் திரு நரேந்திரமோடி தலைமையிலான அரசு மிகுந்த நம்பிக்கைக் கொண்டிருப்பதாகவும், தொழில்நுட்பத்தை ஏழைகளும் பயன்படுத்தும் வகையில் நடவடிக்கை மேற்கொண்டு வருவதாக அமைச்சர் தெரிவித்தார்.

||<<>>||

மகாகவி சுப்ரமணிய பாரதியாரின் 143-வது பிறந்த நாள் இன்று கொண்டாடப்படுகிறது.

இந்நாளையொட்டி பிரதமர் திரு நரேந்திரமோடி, சுப்ரமணி பாரதியாருக்கு மரியாதை செலுத்தியுள்ளார்.

அவர் விடுத்துள்ள சமூக வலைதளப்பதிவில் தொலைநோக்கு பார்வை கொண்ட கவிஞர், எழுத்தாளர், சிந்தனையாளராக திகழ்ந்த பாரதியார் தனது எழுத்துக்களால் சுதந்திர வேட்கையை மக்களிடம் ஏற்படுத்தியவர் என்று புகழாரம் சூட்டியுள்ளார்.

மகாகவி சுப்ரமணிய பாரதியாரின் இலக்கிய படைப்புக்களின் தொகுப்பை திரு நரேந்திரமோடி இன்று பிற்பகல் புதுதில்லியில் வெளியிடுகிறார்.

மகாகவி பாரதியாரின் பிறந்த நாளையொட்டி சென்னையில் ஆளுநர் மாளிகையில் தமிழக ஆளுநர் திரு ஆர் என் ரவி, பாரதியாரின் சிலைக்கு மாலை அணிவித்து மரியாதை செலுத்தினார். அங்கு கலை நிகழ்ச்சியும் நடைபெற்றது.

மத்திய தகவல் ஒலிபரப்புத்துறை இணை அமைச்சர் டாக்டர் எல் முருகன் வெளியிட்டுள்ள செய்தியில் தேசப்பக்தி மிகுந்த தமிழ் பாடல்கள் மூலம் சமூகத்தில் நிலவி வந்த சாதிய பாகுபாடுகளை களைந்திடவும், ஒன்றுமை ஒன்றே சுதந்திரத்திற்கான உரிய வழி என்பதை அறிந்து மக்களை ஒன்றிணைப்பதில் பெரும் பங்காற்றியவர் என்றும் குறிப்பிட்டுள்ளார்.

சென்னை மெரினா கடற்கரையில் உள்ள பாரதியாரின் சிலைக்கு மாநில அரசு சார்பில் அமைச்சர்கள் மாலை அணிவித்து மரியாதை செலுத்தினர்.

இந்நாளையொட்டி முதலமைச்சர் திரு மு க ஸ்டாலின் வெளியிட்டுள்ள செய்தியில், தமிழ் கவியில், உரைநடையில், தனிப்புதுமை படைத்த செந்தமிழ்தேனி பாரதியாரின் பிறந்த நாளில் அவரை வணங்குவதாகக் குறிப்பிட்டுள்ளார்.

பாரதியார் பிறந்த ஊரான தூத்துக்குடி மாவட்டம் எட்டயபுரத்தில் உள்ள அவரது இல்லத்தில் அரசு சார்பில் மாவட்ட ஆட்சியர் திரு இளம் பகவத் உள்ளிட்ட அதிகாரிகள் அன்னாரது சிலைக்கு மாலை அணிவித்து மரியாதை செலுத்தினர்.

நெல்லையில் பாரதியார் படித்த பள்ளி மாணவ மாணவிகள் அவரது சிலைக்கு மல்தூவி மரியாதை செலுத்தியதுடன், வகுப்பறையில் அவரது பாடல்களை பாடி கவியஞ்சலி செலுத்தினர்.

||<<>>||

முன்னாள் குடியரசு தலைவர் பிரணாப் முகர்ஜியின் பிறந்த நாளையொட்டி பிரதமர் திரு நரேந்திரமோடி, மத்திய உள்துறை அமைச்சர் திரு அமித்சுா உள்ளிட்டோர் அவருக்கு மரியாதை செலுத்தியுள்ளனர்.

இந்நாளையொட்டி பிரதமர் விடுத்துள்ள சமூக வலைதளப்பதிவில், பிரணாப் முகர்ஜி ஒரு தனித்துவமான ராஜதந்திரமிக்கவராகவும், சிறந்த நிர்வாகியாகவும், ஞானம் மிகுந்தவராகவும் திகழ்ந்தவர் என புகழாரம் சூட்டியுள்ளார்.

இந்தியாவின் வளர்ச்சிக்கு அவரது பங்களிப்பு என்றென்றும் நினைவுகூரத்தக்கது எனவும் பிரதமர் குறிப்பிட்டுள்ளார்.

நாட்டின் நிர்வாகத்தில் குறிப்பிடத்தக்க பங்களிப்பை வழங்கியவர் பிரணாப் முகர்ஜி என மத்திய உள்துறை அமைச்சர் திரு அமித்சுா கூறியுள்ளார்.

காங்கிரஸ் தலைவர் திரு மல்லிகார்ஜுன கார்கே வெளியிட்டுள்ள சமூக வலைதளப்பதிவில் தேசிய பொது வாழ்விலும், காங்கிரஸ் கட்சியிலும் 50 ஆண்டுகளுக்கும் மேலாக பணியாற்றிய பிரணாப் முகர்ஜி, தாம் வகித்த ஒவ்வொரு பதவியிலும் தமது அனுபவம் மற்றும் ஞானத்தால் சிறந்த விளங்கியவர் என குறிப்பிட்டுள்ளார்.

||<<>>||

பகவத் கீதை ஜெயந்தியை முன்னிட்டு பிரதமர் திரு நரேந்திரமோடி நாட்டு மக்களுக்கு வாழ்த்து தெரிவித்துள்ளார்.

அவர் வெளியிட்டுள்ள சமூக வலைதளப்பதிவில், இந்திய கலாச்சாரம், ஆன்மீகம் மற்றும் பாரம்பரியத்திற்கு வழிகாட்டும் இந்த புனித நூல் இயற்றப்பட்ட நாள் பண்டிகையாக கொண்டாடப்படுகிறது என கூறியுள்ளார்.

இந்நாளில் கிருஷ்ண பகவானை நினைவு கூறுகூதாக குறிப்பிட்டுள்ள பிரதமர், பகவத் கீதை மக்கள் அனைவருக்கும் தேவையான காம் யோக பாதையை காட்டுவதாக உள்ளது என்று தெரிவித்துள்ளார்.

மத்திய பிரதேச மாநிலம் போபால் மற்றும் உஜ்ஜைனியில் மாநில அரசு சார்பில் ஏற்பாடு செய்யப்பட்ட நிகழ்ச்சியில் ஐயாயிரத்திற்கும் மேற்பட்ட பக்தர்கள் திரண்டு பகவத் கீதையை பாடி உலக சாதனை படைத்துள்ளனர்.

||<<>>||

தென்கிழக்கு வங்கக்கடலில் உருவாகியுள்ள ஆழ்ந்த காற்றழுத்த தாழ்வுப்பகுதி காரணமாக தமிழகத்தில் திருவள்ளூர் முதல் ராமநாதபுரம் வரையிலான கடலோர மாவட்டங்களில் கனமழை பெய்ய வாய்ப்பு உள்ளதாக சென்னை வானிலை ஆய்வு மைய இயக்குநர் திரு செந்தாமரைக்கண்ணன் தெரிவித்துள்ளார்.

உள் மாவட்டங்களில் ஒரு சில பகுதிகளிலும் அநேக இடங்களில் மழை பெய்ய வாய்ப்பு உள்ளதாக அவர் கூறியுள்ளார்.

{}<<>>{}

இந்தியாவுக்கு எதிரான எதிரான மகளிர் மூன்றாவது மற்றும் இறுதி ஒருநாள் கிரிக்கெட் போட்டியில் முதலில் பேட் செய்து வரும் ஆஸ்திரேலியா சற்று முன் வரை -4 விக்ெட் இழப்புக்கு 172 ரன் எடுத்துள்ளது.

பெர்த்தில் நடைபெற்று வரும் இப்போட்டியில் பாஸ் வென்ற இந்தியா முதலில் பந்துவீச தீர்மானித்தது.

{}<<>>{}

ஐ எஸ் எல் கால்பந்து போட்டியில் இன்று நடைபெறும் ஆட்டத்தில் சென்னை அணி - ஹைதராபாத் அணியை எதிர்கொள்கிறது.

சென்னையில் இப்போட்டி மாலை மணி 7-30-க்கு தொடங்குகிறது.

End of News